

SENTENZA TAL-QORTI TAL-ĠUSTIZZJA (Awla Manja)

21 ta' Diċembru 2011 \*

Fil-Kawzi magħquda C-411/10 u C-493/10,

li għandhom bħala suġġett talbiet għal deċiżjoni preliminari skont l-Artikolu 267 TFUE, imressqa mill-Court of Appeal (England & Wales) (Civil Division) (ir-Renju Unit) u mill-High Court (l-Irlanda), permezz ta' deċiżjonijiet tat-12 ta' Lulju u tal-11 ta' Ottubru 2010, li waslu fil-Qorti tal-Ġustizzja fit-18 ta' Awwissu u fil-15 ta' Ottubru 2010 rispettivament, fil-proċeduri

**N. S.** (C-411/10)

vs

**Secretary of State for the Home Department**

u

**M. E.** (C-493/10),

**A. S. M.,**

\* Lingwa tal-kawża: l-Ingliż.

**M. T.,**

**K. P.,**

**E. H.**

vs

**Refugee Applications Commissioner,**

**Minister for Justice, Equality and Law Reform,**

fil-preżenza ta':

**Amnesty International Ltd and the AIRE Centre (Advice on Individual Rights in Europe) (UK) (C-411/10),**

**United Nations High Commissioner for Refugees (UNHCR) (UK) (C-411/10),**

I - 13992

**Equality and Human Rights Commission (EHRC) (C-411/10),**

**Amnesty International Ltd and the AIRE Centre (Advice on Individual Rights in Europe) (IRL) (C-493/10),**

**United Nations High Commissioner for Refugees (UNHCR) (IRL) (C-493/10),**

IL-QORTI TAL-ĠUSTIZZJA(Awla Manja),

komposta minn V. Skouris, President, A. Tizzano, J. N. Cunha Rodrigues, K. Lenaerts, J.-C. Bonichot, J. Malenovský u U. Lõhmus, Presidenti ta' Awla, A. Rosas (Relatur), M. Ilešič, T. von Danwitz, A. Arabadjiev, C. Toader u J.-J. Kasel, Imħallfin,

Avukat Ġenerali: V. Trstenjak,  
Reġistratur: L. Hewlett, amministratur prinċipali,

wara li rat il-proċedura bil-miktub u wara s-seduta tat-28 ta' Ġunju 2011,

wara li kkunsidrat l-osservazzjonijiet ipprezentati:

- għal N. S., minn D. Rose, M. Henderson u A. Pickup, barristers, kif ukoll minn S. York, Legal Officer,
  
- għal M. E. *et*, minn C. Power, BL, F. McDonagh, SC, u G. Searson, solicitor,
  
- għal Amnesty International Ltd and the AIRE Centre (Advice on Individual Rights in Europe) (UK) (C-411/10), minn S. Cox u S. Taghavi, barristers, kif ukoll minn J. Tomkin, BL,
  
- għal Amnesty International Ltd and the AIRE Centre (Advice on Individual Rights in Europe) (IRL) (C-493/10), minn B. Shipsey, SC, J. Tomkin, BL, u C. Ó Briain, solicitor,
  
- għall-Equality and Human Rights Commission (EHRC), minn G. Robertson, QC, kif ukoll minn J. Cooper u minn C. Collier, solicitors,
  
- għall-United Nations High Commissioner for Refugees (UNHCR) (UK), minn R. Husain, QC, R. Davies, solicitor, kif ukoll minn S. Knights u M. Demetriou, barristers,
  
- għall-Irlanda, minn D. O'Hagan, bħala aġent, assittit minn S. Moorhead, SC, u D. Conlan Smyth, BL,

- għall-Gvern tar-Renju Unit, minn C. Murrell, bħala aġent, assistita minn D. Beard, barrister,
  
- għall-Gvern Belġjan, minn C. Pochet u T. Materne, bħala aġenti,
  
- għall-Gvern Ċek, minn M. Smolek u J. Vláčil, bħala aġenti,
  
- għall-Gvern Germaniż, minn T. Henze u N. Graf Vitzthum, bħala aġenti,
  
- għall-Gvern Elleniku, minn A. Samoni-Rantou, M. Michelogiannaki, T. Papadopoulou, F. Dedousi u M. Germani, bħala aġenti,
  
- għall-Gvern Franciż, minn G. de Bergues kif ukoll minn E. Belliard u B. Beaupère-Manokha, bħala aġenti,
  
- għall-Gvern Taljan, minn G. Palmieri, bħala aġent, assistita minn M. Russo, avvocato dello Stato,
  
- għall-Gvern Olandiż, minn C.M. Wissels u M. Noort, bħala aġenti,

- għall-Gvern Awstrijak, minn G. Hesse, bħala aġent,
  
  
  
  
  
- għall-Gvern Pollakk, minn M. Arciszewski, B. Majczyna u M. Szpunar, bħala aġenti,
  
  
  
  
  
- għall-Gvern Sloven, minn N. Aleš Verdir u V. Klemenc, bħala aġenti,
  
  
  
  
  
- għall-Gvern Finlandiż, minn J. Heliskoski, bħala aġent,
  
  
  
  
  
- għall-Kummissjoni Ewropea, minn M. Condou-Durande kif ukoll minn M. Wilderspin u H. Kraemer, bħala aġenti,
  
  
  
  
  
- għall-Konfederazzjoni Svizzera, minn O. Kjelsen, bħala aġent,

wara li semgħet il-konklużjonijiet tal-Avukat Ġenerali ppreżentati fis-seduta tat-22 ta' Settembru 2011,

tagħti l-preżenti

### Sentenza

- 1 Iż-żewġ talbiet għal deċiżjoni preliminari jirrigwardaw l-interpretazzjoni, fl-ewwel lok, tal-Artikolu 3(2) tar-Regolament tal-Kunsill (KE) Nru 343/2003, tat-18 ta' Frar 2003, li jstabbilixxi l-kriterji u l-mekkaniżmi biex ikun iddeterminat l-Stat Membru responsabbli biex jeżamina applikazzjoni għall-ażil iddepożitata f'wiehed mill-Istati Membri minn ċittadin ta' pajjiż terz (ĠU Edizzjoni Speċjali bil-Malti, Kapitolu 19, Vol. 6, p. 109), fit-tieni lok, tad-drittijiet fundamentali tal-Unjoni Ewropea, inklużi d-drittijiet rikonoxxuti fl-Artikoli 1, 4, 18, 19(2) u 47 tal-Karta tad-Drittijiet Fundamentali tal-Unjoni Ewropea (iktar 'il quddiem il-"Karta"), u, fit-tielet lok, tal-Protokoll (Nru 30) dwar l-applikazzjoni tal-Karta għall-Polonja u għar-Renju Unit ((ĠU 2010, C-83, p. 313), iktar 'il quddiem il-"Protokoll Nru 30").
  
- 2 Dawn it-talbiet tressqu fil-kuntest ta' kawzi bejn, minn naħa, persuni li qegħdin ifittxu aзіl u li skont ir-Regolament Nru 343/2003 għandhom jintbagħtu lejn il-Greċja u, min-naħa l-oħra, l-awtoritajiet tar-Renju Unit u l-awtoritajiet Irlandiżi rispettivament.

## Il-qafas ġuridiku

### *Id-dritt internazzjonali*

- 3 Il-Konvenzjoni dwar l-istatus tar-refuġjati, iffirmata f'Genève fit-28 ta' Lulju 1951 (*Recueil des traités des Nations unies*, Vol. 189, p. 150, Nru 2545 (1954) (iktar 'il quddiem il-“Konvenzjoni ta' Genève”)), dahlet fis-sehħ fit-22 ta' April 1954. Din il-konvenzjoni kienet ikkompletata bil-Protokoll dwar l-istatus tar-refuġjati tal-31 ta' Jannar 1967 (iktar 'il quddiem il-“Protokoll tal-1967”), li daħal fis-sehħ fl-4 ta' Ottubru 1967.
  
- 4 L-Istati Membri kollha huma partijiet kontraenti fil-Konvenzjoni ta' Genève u fil-Protokoll tal-1967, bħalma huma wkoll ir-Repubblika tal-Islanda, ir-Renju tan-Norveġja, il-Konfederazzjoni Svizzera u l-Prinċipat tal-Liechtenstein. L-Unjoni ma hijiex parti kontraenti fil-Konvenzjoni ta' Genève u lanqas fil-Protokoll tal-1967, iżda l-Artikolu 78 TFUE u l-Artikolu 18 tal-Karta jipprovdu li d-dritt għal aзіl għandu jigi ggarantit, b'mod partikolari, b'osservanza ta' din il-konvenzjoni u ta' dan il-protokoll.
  
- 5 L-Artikolu 33 tal-Konvenzjoni ta' Genève, intitolat “Projbizzjoni ta' tkeċċija u ta' ritorn ('refoulement')”, jipprovdi, fil-paragrafu 1 tiegħu:

“Ebda Stat Kontraenti ma jista' jkeċċi jew jirritorna ('refouler') refuġjat, bi kwalunkwe mod, lejn il-fruntieri ta' territorji fejn ikun hemm theddida għal ħajtu jew għal-libertajiet tiegħu minħabba r-razza, ir-religjon, in-nazzjonalità, is-sħubija fi grupp soċjali partikolari jew l-opinjoni politika tiegħu.” [traduzzjoni mhux ufficjali]



*Is-sistema Ewropea komuni ta' azil*

- 6 Sabiex jilhqu l-għan, stabbilit mill-Kunsill Ewropew ta' Strasbourg tat-8 u tad-9 ta' Dicembru 1989, li jarmonizzaw il-politiki ta' azil tagħhom, l-Istati Membri ffirmaw f'Dublin, fil-15 ta' Ġunju 1990, il-Konvenzjoni dwar id-determinazzjoni tal-Istat responsabbli għall-eżami ta' applikazzjoni għal azil ipprezentata f'wieħed mill-Istati Membri tal-Komunitajiet Ewropej (ĠU 1997, C 254, p. 1, iktar 'il quddiem il-“Konvenzjoni ta' Dublin”). Din il-konvenzjoni dahlet fis-sehħ fl-1 ta' Settembru 1997 għat-tnax-il firmatarju inizjali, fl-1 ta' Ottubru 1997 għar-Repubblika tal-Awstrija u għar-Renju tal-Isvezja, u fl-1 ta' Jannar 1998 għar-Repubblika tal-Finlandja.
- 7 Il-konklużjonijiet tal-Kunsill Ewropew ta' Tampere tal-15 u tas-16 ta' Ottubru 1999 kienu jipprevedu, b'mod partikolari, l-implementazzjoni ta' sistema Ewropea komuni ta' azil, ibbażata fuq l-applikazzjoni sħiħa u inkluziva tal-Konvenzjoni ta' Genève, u li permezz tagħha jkun żgurat li hadd ma jitbagħat lura fejn ikun hemm ir-riskju li jkun espost għal persekuzzjoni, jiġifieri li jiġi mhares il-prinċipju ta' “non-refoulement”.
- 8 It-Trattat ta' Amsterdam tat-2 ta' Ottubru 1997 introduċa l-Artikolu 63 fit-Trattat KE, li kien jagħti kompetenza lill-Komunità Ewropea sabiex tadotta l-miżuri rrakkomandati mill-Kunsill Ewropew ta' Tampere. Dan it-trattat introduċa wkoll fit-Trattat KE il-Protokoll (Nru 24) dwar l-asil għal ċittadini tal-Istati Membri tal-Unjoni Ewropea (ĠU 2010, C 83, p. 305), li jipprovdi li dawn l-Istati għandhom jitqiesu bhala li jikkostitwixxu reċiprokament pajjiżi ta' oriġini ta' sigurtà għall-finijiet legali u prattiċi kollha f'dak li għandu x'jaqşam ma' materji ta' azil.
- 9 Bl-adozzjoni tal-Artikolu 63 KE kien possibbli, b'mod partikolari, li, fir-relazzjonijiet bejn l-Istati Membri bl-eċċezzjoni tar-Renju tad-Danimarka, il-Konvenzjoni ta' Dublin tiġi ssostitwita bir-Regolament Nru 343/2003, li daħal fis-sehħ fis-17 ta' Marzu 2003. Kien ukoll fuq din il-bażi legali li ġew adottati d-direttivi applikabbli għall-kwistjonijiet fil-kawżi prinċipali, bil-għan li tiġi implementata s-sistema Ewropea komuni ta' azil prevista mill-konklużjonijiet tal-Kunsill Ewropew ta' Tampere.

- 10 Wara d-dhul fis-seħħ tat-Trattat ta' Lisbona, id-dispożizzjonijiet rilevanti fil-qasam tal-ażil huma l-Artikolu 78 TFUE, li jipprevedi l-implementazzjoni ta' sistema Ewropea komuni ta' azil, u l-Artikolu 80 TFUE, li jfakkar il-prinċipju ta' solidarjetà u ta' tqassim gust tar-responsabbiltajiet bejn l-Istati Membri.
- 11 Il-leġislazzjoni tal-Unjoni rilevanti għall-kawzi prinċipali tinkludi:
- ir-Regolament Nru 343/2003;
  - id-Direttiva tal-Kunsill 2003/9/KE, tas-27 ta' Jannar 2003, li tistabbilixxi standards minimi għall-akkoljenza ta' dawk li jfittxu azil (ĠU Edizzjoni Speċjali bil-Malti, Kapitolu 19, Vol. 6, p. 101);
  - id-Direttiva tal-Kunsill 2004/83/KE, tad-29 ta' April 2004, dwar livelli stabbiliti minimi għall-kwalifika u l-istat[us] ta' ċittadini nazzjonali ta' pajjiżi terzi jew persuni mingħajr [S]tat bhala refuġjati jew bhala persuni li nkella jehtiegu protezzjoni internazzjonali u l-kontenut tal-protezzjoni mogħtija (ĠU Edizzjoni Speċjali bil-Malti, Kapitolu 19, Vol. 7, p. 96);
  - id-Direttiva tal-Kunsill 2005/85/KE, tal-1 ta' Diċembru 2005, dwar standards minimi għal proċeduri fl-Istati Membri għall-għoti u l-irtirar tal-istatus ta' rifuġjat (ĠU L 175 M, 29.6.2006, p. 168).
- 12 Barra minn hekk, għandha tissemma d-Direttiva tal-Kunsill 2001/55/KE, tal-20 ta' Lulju 2001, dwar l-istandards minimi sabieħ tingħata protezzjoni temporanja fl-eventwalità ta' influż bil-massa ta' persuni spostati u dwar il-miżuri li jippromwovu bilanċ fl-isforzi bejn l-Istati Membri meta jirċievu dawn il-persuni u li jgħorru

l-konsegwenzi ta' dawn (ĠU Edizzjoni Speċjali bil-Malti, Kapitolu 19, Vol. 4, p. 162). Kif jirriżulta mill-premessa 20 ta' din id-direttiva, wiehed mill-għanijiet tagħha huwa li tistabbilixxi mekkanizmu ta' solidarjetà maħsub li jikkontribwixxi sabiex jinkiseb bilanċ bejn l-isforzi magħmula mill-Istati Membri sabiex jospitaw, fil-każ ta' influż bil-massa, il-persuni spostati u sabiex iġorru l-konsegwenzi ta' din l-akkoljenza.

- 13 Ir-registrazzjoni tal-informazzjoni meħuda mill-marki tas-swaba' ta' ċittadini barranin li jaqsmu illegalment fruntiera esterna tal-Unjoni tippermetti d-determinazzjoni tal-Istat Membru responsabbli għal applikazzjoni għal azil. Din ir-registrazzjoni hija prevista mir-Regolament tal-Kunsill (KE) Nru 2725/2000, tal-11 ta' Diċembru 2000, dwar l-istabbiliment ta' Eurodac għat-tqabbil ta' marki tas-swaba għall-applikazzjoni effettiva tal-Konvenzjoni ta' Dublin (ĠU Edizzjoni Speċjali bil-Malti, Kapitolu 19, Vol. 4, p. 26).
- 14 Ir-Regolament Nru 343/2003 u d-Direttivi 2003/9, 2004/83 u 2005/85 jagħmlu riferiment, fil-premessa 1 tagħhom, għall-fatt li politika komuni fil-qasam ta' azil, li tinkludi sistema Ewropea komuni ta' azil, hija element li jagħmel parti mill-għan tal-Unjoni li jikkonċerna l-implementazzjoni progressiva ta' żona ta' libertà, ta' sigurtà u ta' ġustizzja miftuħa għal dawk li, minhabba ċ-ċirkustanzi li jsibu ruħhom fihom, ifittxu protezzjoni fil-Komunità b'mod legittimu. Barra minn hekk, dawn l-atti jagħmlu riferiment ukoll, fil-premessa 2 tagħhom, għall-konkluzjonijiet tal-Kunsill Ewropew ta' Tampere.
- 15 Kull wiehed minn dawn it-testijiet jindika li jirrispetta d-drittijiet fundamentali u li josserva l-prinċipji rikonnoxxuti, b'mod partikolari, mill-Karta. B'mod partikolari, il-premessa 15 tar-Regolament Nru 343/2003 tippreċiża li dan ir-regolament huwa intiż li jiżgura r-rispett sħiħ tad-dritt għal azil iggarantit mill-Artikolu 18 tal-Karta, il-premessa 5 tad-Direttiva 2003/9 tippreċiża li, b'mod partikolari, din id-direttiva hija intiża li tiggarantixxi l-osservanza sħiħa tad-dinjità tal-bniedem u li tippromwovi l-applikazzjoni tal-Artikoli 1 u 18 tal-Karta, u l-premessa 10 tad-Direttiva 2004/83 tippreċiża li, b'mod partikolari, din id-direttiva hija intiża li tiggarantixxi l-osservanza sħiħa tad-dinjità tal-bniedem u r-rispett tad-dritt għal azil tal-persuni li jfittxu azil u tal-membri tal-familja tagħhom li jakkumpanjawhom.

16 Skont l-Artikolu 1 tiegħu, ir-Regolament Nru 343/2003 jistabbilixxi l-kriterji u l-mekkaniżmi sabiex ikun iddeterminat l-Istat Membru responsabbli għall-eżami ta' applikazzjoni għal ażil ipprezentata f'wiehed mill-Istati Membri minn ċittadin ta' pajjiż terz.

17 L-Artikolu 3(1) u (2) ta' dan ir-regolament jipprovdi:

“1. L-Istati Membri għandhom jeżaminaw l-applikazzjoni ta' ċittadin ta' kull pajjiż terz li japplika fil-konfini jew fit-territorju tagħhom lil kull wiehed minnhom għall-ażil. L-applikazzjoni għandha tkun eżaminata minn Stat Membru wiehed, li għandu jkun dak li l-kriterji ddikjarati fil-Kapitolu III juru li huwa responsabbli.

2. Permezz ta' deroga mill-paragrafu 1, kull Stat Membru jista' jeżamina applikazzjoni għall-ażil iddepożitata għandu minn ċittadin ta' pajjiż terz, ukoll jekk eżami tali mhux ir-responsabbilta tiegħu taht il-kriterji preskritti f'dan ir-Regolament. F'dan il-każ, dak l-Istat Membru għandu jsir l-Istat Membru responsabbli fit-tifsira ta' dan ir-Regolament u għandu jassumi l-obbligi assoċjati ma' dik ir-responsabbiltà. Fejn jixraq, huwa għandu jgħarraf lill-Istat Membru li qabel kien responsabbli, l-Istat Membru li jmexxi proċedura biex jiddetermina l-Istat Membru responsabbli jew l-Istat Membru li kien intalab biex jinkariga ruħu jew jieħu lura l-applikant.”

18 Sabiex ikun jista' jiġi ddeterminat l-“Istat Membru responsabbli” fis-sens tal-Artikolu 3(1) tar-Regolament Nru 343/2003, il-Kapitolu III ta' dan l-istess regolament jistabbilixxi lista ta' kriterji oġġettivi f'ordni ġerarkika li jikkonċernaw il-minuri li ma jkunux akkumpanjati, l-unità tal-familji, il-ħruġ ta' permess ta' residenza jew ta' viża, id-dħul jew ir-residenza illegali fi Stat Membru, id-dħul legali fi Stat Membru u l-applikazzjonijiet magħmula fiż-żona ta' tranżitu internazzjonali ta' ajruport.

- 19 L-Artikolu 13 ta' dan ir-regolament jipprovdi li, meta fuq il-bazi tal-ġerarkija tal-kriterji ma jkun jista' jintgħażel ebda Stat Membru, l-Istat Membru responsabbli għall-eżami tal-applikazzjoni għal ažil għandu jkun awtomatikament l-ewwel Stat Membru li lilu tkun giet ipprezentata l-applikazzjoni.
- 20 Skont l-Artikolu 17 tar-Regolament Nru 343/2003, l-Istat Membru li jkun irċieva applikazzjoni għal ažil u li jikkunsidra li Stat Membru ieħor huwa responsabbli għall-eżami ta' din l-applikazzjoni jista' jitlob lil dan l-Istat l-ieħor sabiex jieħu din ir-responsabbiltà malajr kemm jista' jkun.
- 21 L-Artikolu 18(7) ta' dan ir-regolament jipprovdi li n-nuqqas ta' tweġiba mill-Istat Membru li ssirlu talba f'dan is-sens fi tmiem terminu ta' xahrejn, jew fi tmiem terminu ta' xahar meta t-talba tkun saret b'urġenja, għandu jitqies bħala li t-talba giet aċċettata u jimplika l-obbligu, għal dan l-Istat Membru, li jieħu responsabbiltà għall-persuna kkonċernata, inklużi l-provvedimenti dwar arrangamenti xierqa għall-wasla tagħha.
- 22 L-Artikolu 19 tar-Regolament Nru 343/2003 huwa fformulat kif ġej:

“1. Fejn l-Istat Membru li tkun saritlu t-talba jaċċetta li hu għandu jieħu l-inkarigu ta' l-applikant, l-Istat Membru li għandu l-applikazzjoni għall-ažil kienet iddepożitata għandu jinnotifika lill-applikant bid-deċiżjoni li l-applikazzjoni m'għandhiex tkun eżaminata, u bl-obbligu li jittrasferixxi l-applikant lill-Istat Membru responsabbli.

2. Id-deċiżjoni li jirreferi għaliha l-paragrafu 1 għandha tiddikjara r-raġunijiet li fuqhom hija bbażata. Hija għandu jkun fiha d-dettalji tal-limitu ta' żmien biex ikun eżegwit it-trasferiment u, jekk meħtieġ, għandu jkun fiha informazzjoni dwar il-post u d-data li fihom l-applikant għandu jidher, jekk ser jivvjagġa lejn l-Istat Membru responsabbli bil-mezzi tiegħu stess. Din id-deċiżjoni tista' tkun suġġetta għal appell u reviżjoni. Appell jew reviżjoni dwar din id-deċiżjoni m'għandux jissospendi l-implimentazzjoni tat-trasferiment sakemm il-qrati u l-korpi kompetenti ma jiddeċidux li jsir hekk fuq bazi ta' każ b'każ jekk il-leġiżlazzjoni nazzjonali tippermetti dan.

[...]

4. Fejn it-trasferiment ma jsirx fil-limitu ta' żmien ta' sitt xhur, ir-responsabbilta tkun ta' l-Istat Membru li għandu l-applikazzjoni għall-ażil tkun iddepożitata. Dan il-limitu ta' żmien jista' jkun estiż sa massimu ta' sena jekk it-trasferiment ma setax ikun eżegwit minhabba prigunerija tal-persuna [li] tfittex l-ażil jew sa massimu ta' tmintax-il xahar jekk il-persuna [li] tfittex l-ażil tkun harbet.

[...]"

- 23 Ir-Renju Unit ipparteċipa fl-applikazzjoni ta' kull wieħed mir-regolamenti u tal-erba' direttivi msemmija fil-punti 11 sa 13 ta' din is-sentenza. Mill-banda l-oħra, l-Irlanda pparteċipat fl-applikazzjoni tar-regolamenti u tad-Direttivi 2004/83, 2005/85 u 2001/55, iżda mhux fl-applikazzjoni tad-Direttiva 2003/9.
- 24 Ir-Renju tad-Danimarka huwa marbut mill-Ftehim li huwa kkonkluda mal-Komunità Ewropea u li jestendi għad-Danimarka d-dispożizzjonijiet tar-Regolament Nru 343/2003 u tar-Regolament Nru 2725/2000, approvat permezz tad-Deciżjoni tal-Kunsill 2006/188/KE, tal-21 ta' Frar 2006 (ĠU L335M, 13.12.2008, p. 72). Ir-Renju tad-Danimarka ma huwiex marbut mid-direttivi msemmija fil-punt 11 ta' din is-sentenza.
- 25 Il-Komunità kkonkludiet ukoll Ftehim mar-Repubblika tal-Islanda u mar-Renju tan-Norveġja dwar il-kriterji u l-mekkanizmi għall-istabbiliment tal-Istat responsabbli għall-eżami ta' talba għal aзіlju ppreżentata fi Stat Membru jew fl-Islanda jew fin-Norveġja, approvat permezz tad-Deciżjoni tal-Kunsill 2001/258/KE, tal-15 ta' Marzu 2001 (GU Edizzjoni Speċjali bil-Malti, Kapitolu 19, Vol. 4, p. 76).
- 26 Il-Komunità bl-istess mod ikkonkludiet Ftehim mal-Konfederazzjoni Svizzera dwar il-kriterji u l-mekkanizmi sabiex jiġi stabbilit liema jkun l-Istat responsabbli għall-eżami ta' talba għal aзіl magħmula fi Stat Membru jew fl-Isvizzera, approvat permezz

tad-Deciżjoni tal-Kunsill 2008/147/KE, tat-28 ta' Jannar 2008 (ĠU L 53, p. 3), kif ukoll il-Protokoll mal-Konfederazzjoni Svizzera u mal-Prinċipat tal-Liechtenstien għall-Ftehim bejn il-Komunità Ewropea u l-Konfederazzjoni Svizzera dwar il-kriterji u l-mekkanizmi sabiex jiġi stabbilit l-Istat responsabbli għall-eżami ta' talba għal ažiż magħmula fi Stat Membru jew fl-Isvizzera, approvat permezz tad-Deciżjoni tal-Kunsill 2009/487/KE, tal-24 ta' Ottubru 2008 (ĠU 2009, L 161, p. 6).

- 27 Id-Direttiva 2003/9 tistabbilixxi l-istandards minimi għall-akkoljenza ta' dawk li jfittxu ažiż fl-Istati Membri. Dawn l-istandards jikkonċernaw b'mod partikolari l-obbligi dwar l-informazzjoni li għandha tingħata lil dawk li jkunu qegħdin ifittxu ažiż kif ukoll dwar id-dokumenti li għandhom jingħataw lhom, id-deciżjonijiet li jistgħu jiġu adottati mill-Istati Membri fir-rigward tar-residenza u tal-moviment fit-territorju tal-persuni li jkunu qegħdin ifittxu ažiż, il-familji, l-eżamijiet mediċi, it-tagħlim u l-edukazzjoni tal-minuri, l-impjeg ta' dawk li jkunu qegħdin ifittxu ažiż kif ukoll l-aċċess tagħhom għat-taħriġ professjonali, ir-regoli ġenerali dwar il-kundizzjonijiet materjali tal-akkoljenza u dwar il-kura tas-saħħa tagħhom, il-modalitajiet tal-kundizzjonijiet tal-akkoljenza u l-kura tas-saħħa li għandhom jingħataw lill-persuni li jkunu qegħdin ifittxu ažiż.
- 28 Din id-direttiva tippredvi wkoll l-obbligu li jiġi kkontrollat il-livell tal-kundizzjonijiet tal-akkoljenza kif ukoll il-possibiltà li jiġi pprezentat rikors fir-rigward tas-sugġetti u tad-deciżjonijiet koperti minn din l-istess direttiva. Barra minn hekk, din id-direttiva tinkludi regoli dwar it-taħriġ tal-awtoritajiet u dwar ir-rizorsi meħtieġa sabiex jiġu implementati d-dispożizzjonijiet nazzjonali adottati għall-finijiet tat-traspożizzjoni tad-direttiva msemmija.
- 29 Id-Direttiva 2004/83 tistabbilixxi l-istandards minimi dwar il-kundizzjonijiet li għandhom jissodisfaw iċ-ċittadini ta' pajjiżi terzi jew il-persuni mingħajr Stat sabiex jikkwalifikaw għall-istatus ta' refuġjat jew li għandhom jissodisfaw il-persuni li, għal raġunijiet oħra, ikunu jeħtieġu protezzjoni internazzjonali, u dwar il-kontenut tal-protezzjoni mogħtija. Il-Kapitolu II jinkludi diversi dispożizzjonijiet li jindikaw kif għandhom jiġu evalwati l-applikazzjonijiet. Il-Kapitolu III tagħha jippreciza l-kundizzjonijiet li għandhom ikun sodisfatti sabiex persuna tiġi kkunsidrata bħala refuġjat. Il-Kapitolu IV tagħha jikkonċerna l-istatus ta' refuġjat. Il-Kapitolu V u VI

tagħha jindirizzaw il-kundizzjonijiet li għandhom ikunu sodisfatti sabiex persuna tikkwalifika għall-protezzjoni sussidjarja u għall-istatus mogħti minn din il-protezzjoni. Il-Kapitolu VII tagħha jinkludi diversi regoli li jippreċiżaw il-kontenut tal-protezzjoni internazzjonali. Skont l-Artikolu 20(1) ta' din id-direttiva, dan il-kapitolu huwa bla hsara għad-drittijiet stabbiliti fil-Konvenzjoni ta' Genève.

30 Id-Direttiva 2005/85 tippreċiża d-drittijiet tal-persuni li jkunu qegħdin ifittxu ažil u l-proċeduri għall-eżami tal-applikazzjonijiet.

31 L-Artikolu 36 tad-Direttiva 2005/85, intitolat “Il-kuncett ta' pajjiżi terzi Ewropej bla periklu”, jipprovdi, fil-paragrafu 1 tiegħu:

“Kull Stat Membru jista' jipprovdi li ma jsirx eżami jew li ma jsirx eżami shiħ ta' l-applikazzjoni għall-ažil u tas-sigurtà ta' l-applikant fiċ-ċirkostanzi partikolari tiegħu kif deskritt fil-Kapitolu II f'każijiet fejn l-awtorità kompetenti tkun stabbilixxiet, abbażi tal-fatti, li l-applikant għall-ažil ikun qiegħed ifittex li jidhol jew daħal illegalment fit-territorju tiegħu minn pajjiż terz bla periklu skond il-paragrafu 2.”

32 Il-kundizzjonijiet previsti f'dan il-paragrafu 2 jikkonċernaw, b'mod partikolari:

— ir-ratifika tal-Konvenzjoni ta' Genève u l-osservanza tad-dispożizzjonijiet tagħha;

— l-eżistenza ta' proċedura ta' ažil prevista mil-ligi;



— ir-rattifika tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, iffirmata f'Ruma fl-4 ta' Novembru 1950 (iktar 'il quddiem il-"KEDB"), u l-osservanza tad-dispożizzjonijiet tagħha, b'mod partikolari n-normi dwar rimedji effettivi.

33 L-Artikolu 39 tad-Direttiva 2005/85 jindika r-rimedji effettivi li għandu jkun possibbli li jiġu eżerċitati quddiem il-qrati tal-Istati Membri. L-Artikolu 39(1)(a)(iii) ta' din id-direttiva jsemmi d-deċiżjonijiet li ma jsirx eżami skont l-Artikolu 36 tal-istess direttiva.

## **Il-kawżi prinċipali u d-domandi preliminari**

### *Il-Kawża C-411/10*

34 N. S., l-appellant fil-kawża prinċipali, huwa ċittadin Afgan li wasal fir-Renju Unit wara li qasam, b'mod partikolari, il-Greċja. Huwa kien sugġett, f'dan l-Istat tal-aħħar, għal miżura ta' detenzjoni fl-24 ta' Settembru 2008, iżda ma pprezentax applikazzjoni għal azil.

35 Skont N. S., l-awtoritajiet Griegi poġġewh taht detenzjoni għal erbat ijiem, u, fil-mument meta nheles, innotifikaw b'ordni sabiex jitlaq mit-territorju Grieg f'terminu ta' 30 jum. Huwa jallega li, meta kien qiegħed jipprova jitlaq mill-Greċja, twaqqaf mill-pulizija u gie rritornat lejn it-Turkija, fejn kien sugġett, għal xahrejn, għal detenzjoni f'kundizzjonijiet mill-agħar. Huwa jallega wkoll li ħarab mill-post fejn kien qiegħed jinżamm fit-Turkija u vjaġġa minn dan l-Istat sar-Renju Unit, fejn wasal fit-12 ta' Jannar 2009 u fejn ipprezenta, fl-istess jum, applikazzjoni għal azil.

- 36 Fl-1 ta' April 2009, is-Secretary of State for the Home Department (iktar 'il quddiem is-“Secretary of State”) indirizza lir-Repubblika Ellenika, skont l-Artikolu 17 tar-Regolament Nru 343/2003, talba sabiex tiehu responsabbiltà għall-appellant fil-kawża prinċipali għall-finijiet tal-eżami tal-applikazzjoni għal ažil tiegħu. Ir-Repubblika Ellenika ma rrispondietx għal din it-talba fit-terminu previst fl-Artikolu 18(7) tar-regolament imsemmi u għalhekk tqieset, fit-18 ta' Ġunju 2009, skont din id-dispożizzjoni, bħallikieku kienet aċċettat ir-responsabbiltà għall-eżami tal-applikazzjoni tal-appellant fil-kawża prinċipali.
- 37 Fit-30 ta' Lulju 2009, is-Secretary of State innotifika lill-appellant fil-kawża prinċipali li kienu ngħataw istruzzjonijiet bil-għan li jintbagħat lura lejn il-Greċja fis-6 ta' Awwissu 2009.
- 38 Fil-31 ta' Lulju 2009, is-Secretary of State innotifika lill-appellant fil-kawża prinċipali b'deċiżjoni ta' attestazzjoni fejn kien indikat li, skont il-paragrafu 4 tal-punt 5 tal-Parti 2 tal-Anness 3 tal-Att tal-2004 dwar l-Ažil u l-Immigrazzjoni (Trattament tal-persuni li jagħmlu applikazzjoni, eċċ) (Asylum and Immigration (Treatment of Claimants, etc) Act 2004, iktar 'il quddiem l-“Att tal-2004 dwar l-ažil”), l-ilment tiegħu fis-sens li t-trasferiment tiegħu lejn il-Greċja kien ser jikser id-drittijiet mogħtija lill-mill-KEDB kien manifestament infondat sa fejn ir-Repubblika Ellenika tinsab fil-“lista tal-pajjiżi bla perikolu” tal-Parti 2 tal-Anness 3 tal-Att tal-2004 dwar l-ažil.
- 39 Il-konsegwenza ta' din id-deċiżjoni ta' attestazzjoni kienet li, skont il-paragrafu 4 tal-punt 5 tal-Parti 2 tal-Anness 4 tal-Att tal-2004 dwar l-ažil, l-appellant fil-kawża prinċipali ma setax iressaq fir-Renju Unit appell fil-qasam tal-immigrazzjoni (“immigration appeal”), appell li għandu effett ta' sospensjoni, kontra d-deċiżjoni li tordna t-trasferiment tiegħu lejn il-Greċja, appell dan li huwa kien ikun jista' jressaq li kieku ma ngħatatx tali deċiżjoni ta' attestazzjoni.
- 40 Fil-31 ta' Lulju 2009, l-appellant fil-kawża prinċipali talab li s-Secretary of State jassumi, skont l-Artikolu 3(2) tar-Regolament Nru 343/2003, ir-responsabbiltà għall-eżami tal-applikazzjoni għal ažil tiegħu minhabba li d-drittijiet fundamentali

mogħtija lilu mid-dritt tal-Unjoni, mill-KEDB u/jew mill-Konvenzjoni ta' Genève setgħu jiġu miksurta fl-eventwalità li jintbagħat lura lejn il-Greċja. Permezz ta' ittra tal-4 ta' Awwissu 2009, is-Secretary of State kkonferma d-deċiżjoni tiegħu li jittrasferixxi l-appellant fil-kawża prinċipali lejn il-Greċja u d-deċiżjoni tiegħu li tattesta li l-ilment tal-appellant fil-kawża prinċipali bbażat fuq il-KEDB kien manifestament infondat.

- 41 Fis-6 ta' Awwissu 2009, l-appellant fil-kawża prinċipali ressaq talba sabiex jiġi awtorizzat iressaq rikors għal sħarriġ ġudizzjarju ("judicial review") kontra d-deċiżjonijiet tas-Secretary of State. Għaldaqstant, dan tal-aħħar annulla l-istruzzjonijiet fir-rigward tat-trasferiment tiegħu. Fl-14 ta' Ottubru 2009, l-appellant fil-kawża prinċipali thalla jressaq dan ir-rikors għal sħarriġ ġudizzjarju.
- 42 Dan ir-rikors gie eżaminat mill-High Court of Justice (England & Wales), Queen's Bench Division (Administrative Court), bejn l-24 u s-26 ta' Frar 2010. Permezz ta' deċiżjoni tal-31 ta' Marzu 2010, l-Imħallef Cranston ċaħad dan ir-rikors iżda awtorizza lill-appellant fil-kawża prinċipali sabiex jipprezenta appell kontra din id-deċiżjoni quddiem il-Court of Appeal (England & Wales) (Civil Division).
- 43 L-appellant fil-kawża prinċipali pprezenta appell quddiem din il-qorti tal-aħħar fil-21 ta' April 2010.
- 44 Mid-deċiżjoni tar-rinviju, li fiha l-qorti msemmija tagħmel riferiment għad-deċiżjoni tal-High Court of Justice (England & Wales), Queen's Bench Division (Administrative Court), jirriżulta li:
- il-proċeduri tal-ażil fil-Greċja huma, skont din id-deċiżjoni, ikkaratterizzati minn difetti gravi: il-persuni li jkunu qegħdin ifittxu aзіl jiltaqgħu ma' diversi diffikultajiet sabiex jimlew il-formalitajiet neċessarji, ma jibbenefikawx minn informazzjoni u minn assistenza suffiċjenti u l-applikazzjonijiet tagħhom ma jiġux eżaminati b'attenzjoni;

- ir-rata tal-għoti ta' azil fil-Greċja hija, skont din id-deċiżjoni, baxxa hafna;
  
- ir-rimedji ġudizzjarji fil-Greċja huma, skont din id-deċiżjoni, insuffiċjenti u l-aċċess għalihom huwa diffiċli hafna;
  
- il-kundizzjonijiet tal-akkoljenza tal-persuni li jkunu qegħdin ifittxu azil fil-Greċja huma, skont din id-deċiżjoni, inadegwati: il-persuni li jkunu qegħdin ifittxu azil jew jinżammu f'kundizzjonijiet inadegwati jew jgħixu fit-triq f'kundizzjonijiet ta' mizerja, mingħajr kenn u mingħajr ikel.

<sup>45</sup> Il-High Court of Justice (England & Wales), Queen's Bench Division (Administrative Court) ikkunsidrat li r-riskji ta' ritorn ("refoulement") mill-Greċja lejn l-Afganistan u lejn it-Turkija ma humiex stabbiliti fir-rigward tal-persuni ttrasferiti taht ir-Regolament Nru 343/2003, evalwazzjoni din iżda li qiegħda tiġi kkontestata mill-appellant fil-kawża prinċipali quddiem il-qorti tar-rinviju.

<sup>46</sup> Quddiem il-Court of Appeal (England & Wales) (Civil Division), is-Secretary of State irrikonoxxa li "id-drittijiet fundamentali stabbiliti fil-Karta jistgħu jiġu invokati kontra r-Renju Unit u [...] l-Administrative Court żbaljat meta ddeċidiet il-kuntrarju". Skont is-Secretary of State, il-Karta sempliċement ittenni d-drittijiet li diġà jagħmlu parti integrali mid-dritt tal-Unjoni u ma tohloqx drittijiet ġodda. Madankollu, is-Secretary of State sostna li l-High Court of Justice (England & Wales), Queen's Bench Division (Administrative Court) żbaljat meta ddeċidiet li huwa kien obligat jiehu inkunsiderazzjoni d-drittijiet fundamentali tal-Unjoni meta jeżerċita s-setgħa diskrezzjonali mogħtija lillu mill-Artikolu 3(2) tar-Regolament Nru 343/2003. Skont is-Secretary of State, din is-setgħa diskrezzjonali ma taqax fil-kamp ta' applikazzjoni tad-dritt tal-Unjoni.

- 47 Sussidjarjament, is-Secretary of State sostna li l-obbligu li jiġu rrispettati d-drittijiet fundamentali tal-Unjoni ma jobbligahx jieħu inkunsiderazzjoni provi li jindikaw li, jekk l-appellant fil-kawża prinċipali jintbagħat lejn il-Greċja, ikun hemm riskju kunsiderevoli li d-drittijiet fundamentali mogħtija lilu mid-dritt tal-Unjoni ser jiġu miksura. Fil-fatt, l-istruttura tar-Regolament Nru 343/2003 tippermettilu jistrieħ fuq il-preżunzjoni inkonfutabbli li l-Greċja (jew kull Stat Membru) ser tosserva l-obbligi tagħha taħt id-dritt tal-Unjoni.
- 48 Fl-aħħar nett, l-appellant fil-kawża prinċipali sostna, quddiem il-qorti tar-rinviju, li l-protezzjoni mogħtija mill-Karta hija superjuri għal u tmur lil hinn, b'mod partikolari, mill-protezzjoni ggarantita mill-Artikolu 3 tal-KEDB, u dan jista' jwassal għal eżitu differenti fil-kawża inezami.
- 49 Fis-seduta tat-12 ta' Lulju 2010, il-qorti tar-rinviju ddeċidiet li, sabiex tkun tista' tiddeċiedi dwar l-appell, kien meħtieġ li tieħu pożizzjoni dwar ċerti punti ta' liġi relatati mad-dritt tal-Unjoni.
- 50 F'dawn iċ-ċirkustanzi, il-Court of Appeal (England & Wales) (Civil Division) iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari segwenti:
- "1) Deċizzjoni meħuda minn Stat Membru taħt l-Artikolu 3(2) tar-Regolament [Nru 343/2003] jekk għandhiex tiġi eżaminata applikazzjoni għall-ażil li mhijiex ir-responsabbiltà tiegħu skont il-kriterji stabbiliti fil-Kapitolu III tar-Regolament, taqa' fl-ambitu tad-dritt tal-UE għall-finijiet tal-Artikolu 6 [TUE] u/jew tal-Artikolu 51 tal-[Karta]?"

Jekk ir-risposta għad-domanda 1 hija 'iva':

- 2) L-obbligu ta' Stat Membru li josserva d-drittijiet fundamentali tal-UE (inkluż id-drittijiet stabbiliti fl-Artikoli 1, 4, 18, 19(2) u 47 tal-Karta) jispiċċa meta dak l-Istat Membru jibgħat lil min ifittex l-ażil lejn l-Istat Membru li l-Artikolu 3(1) [tar-Regolament Nru 343/2003] jindika bħala l-Istat responsabbli skont il-kriterji stabbiliti fil-Kapitolu III [ta' dan ir-regolament], tkun xi tkun is-sitwazzjoni fl-Istat Responsabbli?
  
- 3) B'mod partikolari, l-obbligu ta' osservanza tad-drittijiet fundamentali tal-UE jipprekludi t-tħaddim ta' preżunzjoni konklussiva li l-Istat Responsabbli josserva (i) id-drittijiet fundamentali taht l-UE tal-applikant; u/jew (ii) l-istandards minimi imposti mid-Direttivi 2003/9 [...]; 2004/83 [...] u/jew 2005/85 [...]
  
- 4) Alternattivament, Stat Membru huwa obbligat mid-dritt tal-UE, u jekk huwa hekk, f'liema ċirkustanzi, jeżerċita s-setgħa skont l-Artikolu 3(2) tar-Regolament [Nru 343/2003] sabiex jeżamina u jirrendi ruħu responsabbli għal applikazzjoni, meta trasferiment lejn l-Istat Responsabbli jkun jesponi lill-applikant [għal azil] għal riskju ta' ksur tad-drittijiet fundamentali tiegħu, b'mod partikolari d-drittijiet stabbiliti fl-Artikoli 1, 4, 18, 19(2), u/jew 47 tal-Karta, u/jew għal riskju li l-istandards minimi stabbiliti fid-Direttivi [2003/9, 2004/83 u 2005/85] ma jiġux applikati fil-konfront tiegħu?
  
- 5) L-ambitu tal-protezzjoni mogħtija lil persuna li fil-konfront tagħha japplika r-Regolament [Nru 343/2003] permezz tal-prinċipji ġenerali tad-dritt tal-UE, u b'mod partikolari, id-drittijiet stabbiliti fl-Artikoli 1, 18 u 47 tal-Karta huwa iktar wiesa' mill-protezzjoni mogħtija mill-Artikolu 3 [tal-KEDB]?

- 6) Huwa kompatibbli mad-drittijiet stabbiliti fl-Artikolu 47 tal-Karta li dispożizzjoni ta' liġi nazzjonali tirrikjedi lil qorti, bil-għan li jiġi ddetminat jekk persuna tistax tiġi legalment spostjata lejn Stat Membru ieħor skont ir-Regolament [Nru 343/2003], tittratta lil dak l-Istat Membru bħala Stat li minnu il-persuna mhijiex sejra tiġi ttrasferita lejn Stat Membru ieħor bi ksur tad-drittijiet tiegħu skont il-[KEDB] jew tad-drittijiet tiegħu skont il-Konvenzjoni [ta' Genève] u l-Protokoll tal-1967 [...]?
  
- 7) Peress li d-domandi preċedenti jirrigwardaw l-obbligi tar-Renju Unit, ir-risposti [mogħtja għat-tieni sas-sitt domandi] huma b'xi mod ikkwalifikati sabiex jittiehed kont tal-Protokoll Nru 30 dwar l-applikazzjoni tal-Karta fir-rigward tal-Polonja u tar-Renju Unit?"

#### *Il-Kawża C-493/10*

- 51 Din il-kawża tikkonċerna hames rikorrenti fil-kawża prinċipali, li ma għandhom ebda relazzjoni bejniethom u li joriġinaw mill-Afganistan, mill-Iran u mill-Algerija. Kull wiehed minnhom għadda mit-territorju Grieg u ġie arrestat fil-Greċja minhabba dħul illegali. Huma sussegwentement waslu l-Irlanda fejn ipprezentaw applikazzjoni għal ažił. Tlieta mir-rikorrenti fil-kawża prinċipali pprezentaw din l-applikazzjoni mingħajr ma żvelaw il-preżenza preċedenti tagħhom fit-territorju Grieg filwaqt li t-tnejn l-oħra kienu ammettew il-preżenza preċedenti tagħhom fil-Greċja. Is-sistema Eurodac ikkonfermat li l-hames rikorrenti fil-kawża prinċipali kienu preċedentement daħlu fit-territorju Grieg iżda li ebda wiehed minnhom ma kien ippreżenta applikazzjoni għal ažił hemmhekk.
  
- 52 Kull wiehed mir-rikorrenti fil-kawża prinċipali jopponi r-ritorn tiegħu lejn il-Greċja. Kif jirriżulta mid-deċiżjoni tar-rinviju, ma huwiex qiegħed jiġi sostnut li t-trasferiment tar-rikorrenti fil-kawża prinċipali lejn il-Greċja skont ir-Regolament Nru 343/2003 jikser l-Artikolu 3 tal-KEDB minhabba r-riskju ta' ritorn ("refoulement"), ta' ritorn sussegwenti, ta' trattament hażin jew ta' applikazzjonijiet għal ažił li jiġu injorati.

Lanqas ma qiegħed jiġi allegat li dan it-trasferiment jikser artikolu ieħor tal-KEDB. Ir-rikorrenti fil-kawża prinċipali sostnew li l-proċeduri u l-kundizzjonijiet għall-persuni li jkunu qegħdin ifittxu ažił fil-Greċja huma inadegwati b'tali mod li l-Irlanda hija obbligata tuża l-possibbiltà mogħtija lilha mill-Artikolu 3(2) tar-Regolament Nru 343/2003 u taċċetta r-responsabbiltà sabiex teżamina u tiddeċiedi dwar l-applikazzjonijiet għal ažił tagħhom.

53 F'dawn iċ-ċirkustanzi, il-High Court iddeċidiet li tissospendi l-proċeduri quddiemha u li tagħmel lill-Qorti tal-Ġustizzja d-domandi preliminari segwenti:

“1) L-Istat Membru li jittrasferixxi skont ir-Regolament (KE) [...] Nru 343/2003 huwa obligat jevalwa l-konformità tal-Istat Membru li jirċievi mal-Artikolu 18 tal-Karta [...], mad-Direttivi [...] 2003/9/KE, 2004/83/KE u 2005/85/KE u mar-Regolament (KE) [...] Nru 343/2003?

2) F'każ ta' risposta affermattiva, u jekk jinsab li l-Istat Membru li jirċievi ma jikkonformax ma' waħda jew ma' iktar minn waħda minn dawn id-dispożizzjonijiet, l-Istat Membru li jittrasferixxi huwa obligat jaċċetta r-responsabbiltà biex jeżamina l-applikazzjoni skont l-Artikolu 3(2) tar-Regolament [...] (KE) Nru 343/2003?”

54 Permezz ta' digriet tal-President tal-Qorti tal-Ġustizzja tas-16 ta' Mejju 2011, il-Kawżi C-411/10 u C-493/10 ġew magħquda għall-finijiet tal-proċedura orali u tas-sentenza.



## Fuq id-domandi preliminari

### *Fuq l-ewwel domanda fil-Kawża C-411/10*

- 55 Permezz tal-ewwel domanda tagħha fil-Kawża C-411/10, il-Court of Appeal (England & Wales) (Civil Division) qiegħda essenzjalment tistaqsi jekk id-deċiżjoni adottata minn Stat Membru fuq il-bażi tal-Artikolu 3(2) tar-Regolament Nru 343/2003 dwar jekk jeżaminax jew le applikazzjoni għal ažil li fir-rigward tagħha ma jkunx responsabbli skont il-kriterji stabbiliti fil-Kapitolu III ta' dan ir-regolament taqax fil-kamp ta' applikazzjoni tad-dritt tal-Unjoni għall-finijiet tal-Artikolu 6 TUE u/jew tal-Artikolu 51 tal-Karta.

### Osservazzjonijiet sottomessi lill-Qorti tal-Ġustizzja

- 56 N. S., l-Equality and Human Rights Commission (EHRC), Amnesty International Ltd u l-AIRE Centre (Advice on Individual Rights in Europe) (UK), il-United Nations High Commissioner for Refugees (UNHCR), il-Gvern Franciż, dak Olandiż, dak Awstrijak u dak Finlandiż kif ukoll il-Kummissjoni Ewropea jikkunsidraw li deċiżjoni adottata fuq il-bażi tal-Artikolu 3(2) tar-Regolament Nru 343/2003 taqa' fil-kamp ta' applikazzjoni tad-dritt tal-Unjoni.
- 57 F'dan ir-rigward N. S. jenfasizza li l-eżerċizzju tal-possibbiltà prevista minn din id-dispożizzjoni ma tkunx neċessarjament iktar favorevoli għall-persuna li tkun qiegħda tfittex ažil u dan jispjega għaliex, fir-rapport tagħha tas-6 ta' Ġunju 2007 dwar l-evalwazzjoni tas-sistema ta' Dublin (COM (2007) 299 finali), il-Kummissjoni pproponiet li l-użu tal-possibbiltà mogħtija mill-Artikolu 3(2) tar-Regolament Nru 343/2003 ikun suġġett għall-kunsens tal-persuna li tkun qiegħda tfittex ažil.

- 58 Skont Amnesty International Ltd u l-AIRE Centre (Advice on Individual Rights in Europe) (UK) u l-Gvern Franċiż, b'mod partikolari, il-possibbiltà prevista fl-Artikolu 3(2) tar-Regolament Nru 343/2003 hija ġustifikata mill-fatt li dan ir-regolament huwa intiż li jipproteġi d-drittijiet fundamentali u li jista' jkun meħtieġ li tiġi eżerċitata l-possibbiltà prevista f'din id-dispożizzjoni.
- 59 Il-Gvern Finlandiż jenfasizza li r-Regolament Nru 343/2003 jagħmel parti minn grupp ta' regoli li flimkien jiffurmaw sistema.
- 60 Skont il-Kummissjoni, meta regolament jagħti setgħa diskrezzjonali lil Stat Membru, dan għandu jeżerċita din is-setgħa b'osservanza tad-dritt tal-Unjoni (sentenzi tat-13 ta' Lulju 1989, Wachauf, 5/88, Ġabra p. 2609; tal-4 ta' Marzu 2010, Chakroun, C-578/08, Ġabra p. I-1839, u tal-5 ta' Ottubru 2010, McB., C-400/10 PPU, Ġabra p. I-8965). Hija ssostni li deċiżjoni adottata minn Stat Membru fuq il-bażi tal-Artikolu 3(2) tar-Regolament Nru 343/2003 timplika numru ta' konsegwenzi għal dan l-Istat, li jkun marbut mill-obbligi proċedurali tal-Unjoni u mid-Direttivi.
- 61 L-Irlanda, ir-Renju Unit, il-Gvern Belġjan u l-Gvern Taljan jikkunsidraw, mill-banda l-oħra, li tali deċiżjoni ma taqax fil-kamp ta' applikazzjoni tad-dritt tal-Unjoni. L-argumenti invokati huma bbażati fuq in-natura ċara tat-test, li jipprovdi li hawnhekk hija involuta possibbiltà, fuq ir-riferiment għal klawżola "ta' sovranià" jew għal "klawżola diskrezzjonali" fid-dokumenti tal-Kummissjoni, fuq ir-raġuni għall-eżistenza ta' tali klawżola, jiġifieri l-motivi umanitarji, u, fl-aħħar nett, fuq il-logika tas-sistema implementata permezz tar-Regolament Nru 343/2003.
- 62 Ir-Renju Unit jenfasizza li klawżola ta' sovranià ma tikkostitwixxix deroga fis-sens tas-sentenza tat-18 ta' Ġunju 1991, ERT (C-260/89, Ġabra p. I-2925, punt 43). Huwa jindika wkoll li l-fatt li l-eżerċizzju ta' din il-klawżola ma jikkostitwixxix implementazzjoni tad-dritt tal-Unjoni ma jfissirx li l-Istati Membri ma jirrispettawx

id-drittijiet fundamentali sa fejn huma marbuta mill-Konvenzjoni ta' Genève u mill-KEDB. Il-Gvern Belġjan jenfasizza, madankollu, li l-eżekuzzjoni tad-deċiżjoni ta' trasferiment tal-persuna li tkun qiegħda tfittex ažił timplika l-implementazzjoni tar-Regolament Nru 343/2003 u, għalhekk, taqa' fil-kamp ta' applikazzjoni tal-Artikolu 6 TUE u tal-Karta.

- 63 Għall-Gvern Ċek, id-deċiżjoni ta' Stat Membru taqa' taht id-dritt tal-Unjoni meta dan l-Istat jeżerċita l-klawżola ta' sovranià izda ma taqax taht dan id-dritt meta ma jeżerċitax din il-possibiltà.

#### Ir-risposta tal-Qorti tal-Ġustizzja

- 64 L-Artikolu 51(1) tal-Karta jipprovdi li d-dispożizzjonijiet ta' din tal-ahħar japplikaw għall-Istati Membri biss meta dawn ikunu qegħdin jimplementaw id-dritt tal-Unjoni.
- 65 Minn eżami tal-Artikolu 3(2) tar-Regolament Nru 343/2002 jirriżulta li dan jirrikonoxxi lill-Istati Membri setgħa diskrezzjonali li tagħmel parti integrali mis-sistema Ewropea komuni ta' ažił prevista mit-Trattat FUE u elaborata mil-legiżlatur tal-Unjoni.
- 66 Kif enfasizzat il-Kummissjoni, din is-setgħa diskrezzjonali għandha tiġi eżerċitata mill-Istati Membri b'osservanza tad-dispożizzjonijiet l-oħra tar-regolament imsemmi.

- 67 Barra minn hekk, l-Artikolu 3(2) tar-Regolament Nru 343/2003 jindika li d-deroga għall-prinċipju stabbilit fl-Artikolu 3(1) ta' dan l-istess regolament timplika konsegwenzi preċiżi previsti minn dan ir-regolament. B'hekk, l-Istat Membru li jiehdu d-deċiżjoni li jeżamina huwa stess applikazzjoni għal ažil isir l-Istat Membru responsabbli fis-sens tar-Regolament Nru 343/2003 u għandu, jekk ikun il-każ, jinforma lill-Istat jew lill-Istati Membri l-oħra kkonċernati mill-applikazzjoni għal ažil.
- 68 Dawn l-elementi jsostnu l-interpretazzjoni fis-sens li s-setgħa diskrezzjonali mogħtija lill-Istati Membri mill-Artikolu 3(2) tar-Regolament Nru 343/2003 tagħmel parti mill-mekkaniżmi għad-determinazzjoni tal-Istat Membru responsabbli għal applikazzjoni għal ažil previsti mir-regolament imsemmi u, għalhekk, hija biss element wieħed mis-sistema Ewropea komuni ta' ažil. Għaldaqstant, Stat Membru li jeżerċita din is-setgħa diskrezzjonali għandu jitqies bħala li qiegħed jimplementa d-dritt tal-Unjoni fis-sens tal-Artikolu 51(1) tal-Karta.
- 69 Għaldaqstant, ir-risposta li għandha tingħata għall-ewwel domanda fil-Kawża C-411/10 hija li d-deċiżjoni adottata minn Stat Membru fuq il-bażi tal-Artikolu 3(2) tar-Regolament Nru 343/2002 dwar jekk jeżaminax jew le applikazzjoni għal ažil li fir-rigward tagħha ma jkunx responsabbli skont il-kriterji stabbiliti fil-Kapitolu III ta' dan ir-regolament timplimenta d-dritt tal-Unjoni għall-finijiet tal-Artikolu 6 TUE u/ jew tal-Artikolu 51 tal-Karta.

*Fuq it-tieni sar-raba' u s-sitt domandi fil-Kawża C-411/10 u ż-żewġ domandi fil-Kawża C-493/10*

- 70 Permezz tat-tieni domanda fil-Kawża C-411/10 u tal-ewwel domanda fil-Kawża C-493/10, il-qrati tar-rinviju qegħdin essenzjalment jistaqsu jekk l-Istat Membru li għandu jittrasferixxi lill-persuna li tkun qiegħda tfittex ažil lejn l-Istat Membru li l-Artikolu 3(1) tar-Regolament Nru 343/2003 jidentifika bħala dak responsabbli huwiex obligat jivverifika r-rispett, minn dan l-Istat Membru tal-aħħar, tad-drittijiet

fundamentali tal-Unjoni, tad-Direttivi 2003/9, 2004/83 u 2005/85 kif ukoll tar-Regolament Nru 343/2003.

- 71 Permezz tat-tielet domanda fil-Kawża C-411/10, il-Court of Appeal (England & Wales) (Civil Division) qiegħda essenzjalment tistaqsi jekk l-obbligu, għall-Istat Membru li għandu jittrasferixxi l-persuna li tkun qiegħda tfitx azil, li jirrispetta d-drittijiet fundamentali jipprekludix l-applikazzjoni ta' prezunzjoni inkonfutabbli fis-sens li l-Istat responsabbli ser jirrispetta d-drittijiet fundamentali li d-dritt tal-Unjoni jagħti lill-persuna li tkun qiegħda tfitx l-azil u/jew l-istandards minimi li jirrizultaw mid-direttivi msemmija iktar 'il fuq.
- 72 Permezz tar-raba' domanda fil-Kawża C-411/10 u tat-tieni domanda fil-Kawża C-493/10, il-qradi tar-rinviju qegħdin essenzjalment jistaqsu jekk, meta jkun ikkonstatat li l-Istat Membru responsabbli ma jirrispettax id-drittijiet fundamentali, l-Istat Membru li għandu jittrasferixxi l-persuna li tkun qiegħda tfitx l-azil huwiex meħtieġ jaċċetta r-responsabbiltà li jeżmina l-applikazzjoni għal azil skont l-Artikolu 3(2) tar-Regolament Nru 343/2003.
- 73 Fl-aħħar nett, permezz tas-sitt domanda fil-Kawża C-411/10, il-Court of Appeal (England & Wales) (Civil Division) qiegħda essenzjalment tistaqsi jekk dispożizzjoni tad-dritt nazzjonali li tobbliga lill-qradi jqisu, sabiex jiġi ddeterminat jekk persuna tistax legalment tintbagħat lejn Stat Membru ieħor skont ir-Regolament Nru 343/2003, lil dan l-Istat Membru bħala "Stat bla perikolu" hijiex kompatibbli mad-drittijiet stabbiliti fl-Artikolu 47 tal-Karta.
- 74 Dawn id-domandi għandhom jiġu ttrattati flimkien.

- 75 Is-sistema Ewropea komuni ta' azil hija bbażata fuq l-applikazzjoni sħiħa u inklużiva tal-Konvenzjoni ta' Genève u fuq il-garanzija li hadd ma għandu jintbagħat f'post fejn ikun espost għar-riskju li jerga' jkun is-sugġett ta' persekuzzjoni. L-osservanza tal-Konvenzjoni ta' Genève u tal-Protokoll tal-1967 hija prevista fl-Artikolu 18 tal-Karta u fl-Artikolu 78 TFUE (ara s-sentenzi tat-2 ta' Marzu 2010, *Salahadin Abdulla et*, C-175/08, C-176/08, C-178/08 u C-179/08, Ġabra p. I-1493, punt 53, kif ukoll tas-17 ta' Ġunju 2010, *Bolbol*, C-31/09, Ġabra p. I-5539, punt 38).
- 76 Kif ġie osservat fil-punt 15 ta' din is-sentenza, id-diversi regolamenti u direttivi rilevanti għall-kawżi prinċipali jipprovdu li huma josservaw id-drittijiet fundamentali u l-prinċipji li huma rikonoxxuti mill-Karta.
- 77 Għandu jiġi osservat ukoll li, skont ġurisprudenza ferm stabbilita, l-Istati Membri għandhom mhux biss jinterpretaw id-dritt nazżjonali tagħhom b'mod konformi mad-dritt tal-Unjoni, iżda għandhom jiżguraw ukoll li ma jistrihux fuq interpretazzjoni ta' test li jagħmel parti mid-dritt derivat li tidhol f'kunflitt mad-drittijiet fundamentali protetti mill-ordinament ġuridiku tal-Unjoni jew mal-prinċipji ġenerali l-oħra tad-dritt tal-Unjoni (ara, f'dan is-sens, is-sentenzi tas-6 ta' Novembru 2003, *Lindqvist*, C-101/01, Ġabra p. I-12971, punt 87, kif ukoll tas-26 ta' Ġunju 2007, *Ordre des barreaux francophones et germanophone et*, C-305/05, Ġabra p. I-5305, punt-28).
- 78 Mill-eżami tat-testi li jikkostitwixxu s-sistema Ewropea komuni ta' azil jirriżulta li din is-sistema kienet żviluppata f'kuntest li jippermetti li jitqies li l-Istati kollha li ser jipparteċipaw fiha, kemm jekk Stati Membri u kemm jekk Stati terzi, ser jirrispettaw id-drittijiet fundamentali, inklużi d-drittijiet li l-baži tagħhom tinsab fil-Konvenzjoni ta' Genève u fil-Protokoll tal-1967, kif ukoll fil-KEDB, u li l-Istati Membri jistgħu juru fiduċja reċiproka f'dan ir-rigward.

- 79 Huwa preċiżament minhabba dan il-prinċipju ta' fiduċja reċiproka li l-legiżlatur tal-Unjoni adotta r-Regolament Nru 343/2003 u l-Ftehim imsemmija fil-punti 24 sa 26 ta' din is-sentenza bil-għan li jiġi rrazzjonalizzat l-ipproċessar tal-applikazzjonijiet għal azil u li jiġi evitat xogħol żejjed għas-sistema minhabba l-obbligu tal-awtoritajiet Statali li jipproċessaw applikazzjonijiet multipli ppreżentati mill-istess persuna li tkun qiegħda tfittex azil, u bil-għan li tiżdied iċ-ċertezza legali fir-rigward tad-determinazzjoni tal-Istat responsabbli għall-ipproċessar tal-applikazzjoni għal azil u b'hekk li jiġi evitat forum shopping, u dan kollu fid-dawl tal-għan prinċipali li jithaffef l-ipproċessar tal-applikazzjonijiet fl-interess kemm tal-persuni li jkunu qegħdin ifittxu azil u kif ukoll fl-interess tal-Istati parteċipanti.
- 80 F'dawn iċ-ċirkustanzi, għandu jiġi prezunt li l-ipproċessar irriżervat lill-persuni li jkunu qegħdin ifittxu azil f'kull Stat Membru huwa konformi mar-rekwiżiti tal-Karta, mal-Konvenzjoni ta' Genève kif ukoll mal-KEDB.
- 81 Madankollu, ma jistax jiġi eskluż li din is-sistema tiltaqa' fil-prattika, ma' diffikultajiet serji fir-rigward tal-funzjonament fi Stat Membru partikolari, b'tali mod li jkun hemm riskju serju li l-persuni li jkunu qegħdin ifittxu azil ikunu ttrattati, fil-każ li jiġu ttrasferiti lejn dan l-Istat Membru, b'mod li jkun inkompatibbli mad-drittijiet fundamentali tagħhom.
- 82 Madankollu, minn dan ma jistax jiġi konkluż li kull ksur ta' dritt fundamentali mill-Istat Membru responsabbli jaffettwa l-obbligi tal-Istati Membri l-oħra fir-rigward tal-osservanza tad-dispożizzjonijiet tar-Regolament Nru 343/2003.
- 83 Fil-fatt, dan jista' jingħad fir-rigward tar-raġuni għall-eżistenza tal-Unjoni u tat-tweqqiq taż-żona ta' libertà, ta' sigurtà u ta' ġustizzja u, b'mod iktar partikolari, tas-sistema Ewropea komuni ta' azil, ibbażata fuq il-fiduċja reċiproka u prezunzjoni ta' osservanza, mill-Istati Membri l-oħra, tad-dritt tal-Unjoni u, b'mod iktar partikolari, tad-drittijiet fundamentali.

- 84 Barra minn hekk, ma jkunx kompatibbli mal-għanijiet u mas-sistema tar-Regolament Nru 343/2003 jekk l-iċken ksur tad-Direttivi 2003/9, 2004/83 jew 2005/85 ikun biżżejjed sabiex jipprekludi kull trasferiment ta' persuna li tkun qiegħda tfittex ažil lejn l-Istat Membru li normalment ikun kompetenti. Fil-fatt, ir-Regolament Nru 343/2003 huwa intiż, filwaqt li jippreżumi li d-drittijiet fundamentali tal-persuna li tkun qiegħda tfittex ažil ser ikunu rrispettati fl-Istat Membru li normalment ikun kompetenti sabiex jipproċessa l-applikazzjoni tagħha, li jistabbilixxi, kif jirriżulta b'mod partikolari mill-punti 124 u 125 tal-konklużjonijiet fil-Kawża C-411/10, metodu ċar u operazzjonali li jippermetti li jiġi ddeterminat malajr l-Istat Membru kompetenti sabiex jipproċessa applikazzjoni għal ažil. Għal dan il-għan, ir-Regolament Nru 343/2003 jipprovdi li Stat Membru wieħed, identifikat fuq il-bażi ta' kriterji oġġettivi, għandu jkun kompetenti sabiex jipproċessa applikazzjoni għal ažil ipprezentata f'pajjiż tal-Unjoni.
- 85 Issa, jekk kull ksur tad-dispożizzjonijiet iżolati tad-Direttivi 2003/9, 2004/83 jew 2005/85 mill-Istat Membru kompetenti jkollu l-konsegwenza li l-Istat Membru fejn tkun giet ipprezentata applikazzjoni għal ažil ikun prekluz mill jitransferixxi l-persuna li tkun qiegħda tfittex ažil lejn dan l-ewwel Stat, din il-konsegwenza jkollha l-effett li mal-kriterji għad-determinazzjoni tal-Istat Membru kompetenti stabbiliti fil-Kapitolu III tar-Regolament Nru 343/2003 iżżid kriterju addizzjonali ta' esklużjoni li permezz tiegħu ksur minuri tar-regoli tad-direttivi msemmija iktar 'il fuq imwettaq fi Stat Membru partikolari jkun jista' jkollu l-effett li jeżonerah mill-obbligi previsti fir-regolament imsemmi. Tali konsegwenza ċċaħħad l-obbligi msemmija mill-essenza tagħhom u tikkomprometti t-twettiq tal-għan li jiġi identifikat malajr l-Istat Membru kompetenti sabiex jipproċessa applikazzjoni għal ažil ipprezentata fl-Unjoni.
- 86 Mill-banda l-oħra, fl-eventwalità li jkun hemm lok għal tħassib serju dwar l-eżistenza ta' nuqqasijiet sistematiċi fil-proċedura tal-ažil u fil-kundizzjonijiet tal-akkoljenza tal-persuni li jkunu qegħdin ifittxu ažil fl-Istat Membru responsabbli, nuqqasijiet li jimplikaw trattament inuman jew degradanti, fis-sens tal-Artikolu 4 tal-Karta, tal-persuni li jkunu qegħdin ifittxu ažil u li jkunu ttrasferiti lejn it-territorju ta' dan l-Istat Membru, dan it-trasferiment ikun inkompatibbli mad-dispożizzjoni msemmija.



- 87 Fir-rigward tas-sitwazzjoni fil-Greċja, bejn il-partijiet li pprezentaw osservazzjonijiet lill-Qorti tal-Ġustizzja huwa paċifiku li dan l-Istat Membru, fl-2010, kien il-punt ta' dħul fl-Unjoni ta' kważi 90% tal-migranti illegali, b'tali mod li l-piż imwieżen minn dan l-Istat Membru minhabba dan l-influss huwa sproporzjonat ma' dak imwieżen mill-Istati Membri l-oħra u b'tali mod li l-awtoritajiet Griegi ma għandhomx il-kapaċità materjali sabiex jaffrontaw dan il-piż. Ir-Repubblika Ellenika indikat li l-Istati Membri ma kinux aċċettaw il-proposta tal-Kummissjoni li tiġi sospiża l-applikazzjoni tar-Regolament Nru 343/2003 u li dan ir-regolament jiġi emendat billi tingħata inqas importanza lill-kriterju tal-ewwel dħul.
- 88 F'sitwazzjoni analoga għal dawk inkwistjoni fil-kawżi prinċipali, jiġifieri t-trasferiment, f'Ġunju 2009, ta' persuna li kienet qiegħda tfitteż ażil lejn il-Greċja, l-Istat Membru responsabbli fis-sens tar-Regolament Nru 343/2003, il-Qorti Ewropea tad-Drittijiet tal-Bniedem iddeċidiet, b'mod partikolari, li r-Renju tal-Belġju kien kiser l-Artikolu 3 tal-KEDB, minn naħa, meta espona lir-rikorrent għar-riskji li kienu jirriżultaw min-nuqqasijiet fil-proċedura tal-ażil fil-Greċja, sa fejn l-awtoritajiet Belġjani kienu jafu jew kien imisshom kienu jafu li ma kien hemm ebda garanzija li l-applikazzjoni għal ażil tiġi eżaminata serjament mill-awtoritajiet Griegi u, min-naħa l-oħra, meta espona lir-rikorrent, b'għarfien sħiħ tas-sitwazzjoni, għal kundizzjonijiet ta' detenzjoni u ta' għajxien li kienu jikkostitwixxu trattamenti degradanti (Qorti Ewropea tad-Drittijiet tal-Bniedem, sentenza M. S. S. vs Il-Belġju u Il-Greċja tal-21 ta' Jannar 2011, li għadha ma ġietx ippubblikata fir-*Recueil des arrêts et décisions*, § 358, 360 u 367).
- 89 Il-livell ta' preġudizzju għad-drittijiet fundamentali deskritt f'dik is-sentenza juri li fil-Greċja kien hemm, fiż-żmien meta ġie ttrasferit ir-rikorrent M. S. S., nuqqas sistematiku fil-proċedura tal-ażil u fil-kundizzjonijiet tal-akkoljenza tal-persuna li jkunu qegħdin ifittxu ażil.
- 90 Sabiex waslet għall-konklużjoni li r-riskji li kien qiegħed jaffaċċja r-rikorrent kienu stabbiliti b'mod suffiċjenti, il-Qorti Ewropea tad-Drittijiet tal-Bniedem ħadet inkunsiderazzjoni r-rapporti regolari u konkordanti mahruġa minn organizzazzjonijiet mhux governattivi internazzjonali li kienu jirrivellaw id-diffikultajiet prattiċi marbuta mal-applikazzjoni tas-sistema Ewropea komuni ta' ażil fil-Greċja, il-korrispondenza

mibgħuta mill-Kummissarjat Għoli tan-Nazzjonijiet Uniti għar-Refuġjati lill-Ministru Belġjan kompetenti, kif ukoll ir-rapporti tal-Kummissjoni dwar l-evalwazzjoni tas-sistema ta' Dublin u l-proposti għall-formulazzjoni mill-ġdid tar-Regolament Nru 343/2003 bil-għan li jiġu msaħħa l-effikaċità ta' din is-sistema u l-protezzjoni effettiva tad-drittijiet fundamentali (sentenza M. S. S. vs Il-Belġju u Il-Greċja, iċċitata iktar 'il fuq, § 347-350).

- 91 B'hekk, għall-kuntrarju ta' dak li jsostnu l-Gvern Belġjan, dak Taljan u dak Pollakk, li jsostnu li l-Istati Membri ma għandhomx strumenti adegwati sabiex jevalwaw ir-rispett tad-drittijiet fundamentali mill-Istat Membru responsabbli u, għalhekk, ir-riskji reali li jkollha taffaċċja l-persuna li tkun qiegħda tfittex ažił fil-każ li tkun ittrasferita lejn dan l-Istat Membru, l-informazzjoni bħal dik iċċitata mill-Qorti Ewropea tad-Drittijiet tal-Bniedem hija ta' natura li tippermetti lill-Istati Membri jevalwaw il-funzjonament tas-sistema ta' ažił fl-Istat Membru responsabbli, u b'hekk ikun possibbli li jiġu evalwati tali riskji.
- 92 Għandha tiġi rrilevata r-rilevanza tar-rapporti u tal-proposti għall-emenda tar-Regolament Nru 343/2003 maħruġa mill-Kummissjoni u li tagħhom l-Istat Membru li jkollu jwettaq it-trasferiment ma jistax jinjora l-eżistenza fid-dawl tal-parteciġipazzjoni tiegħu fil-hidma tal-Kunsill tal-Unjoni Ewropea, li huwa wiehed mid-destinatarji ta' dawn id-dokumenti.
- 93 Barra minn hekk, l-Artikolu 80 TFUE jipprovdi li l-politika ta' ažił u l-implementazzjoni tagħha għandhom ikunu rregolati mill-prinċipju ta' solidarjetà u ta' tqassim ġust tar-responsabbiltajiet bejn l-Istati Membri, inkluż mill-aspett finanzjarju. Id-Direttiva 2001/55 tikkostitwixxi eżempju ta' din is-solidarjetà għalkemm, kif ġie indikat matul is-seduta, il-mekkanizmi ta' solidarjetà li jinsabu f'din id-direttiva huma rriżervati għas-sitwazzjonijiet kompletament eċċezzjonali koperti mill-kamp ta' applikazzjoni ta' din id-direttiva, jiġifieri l-influss bil-massa ta' persuni spostati.

- 94 Mill-kunsiderazzjonijiet preċedenti jirriżulta li, f'sitwazzjonijiet bħal dawk inkwistjoni fil-kawżi prinċipali, sabiex l-Unjoni u l-Istati Membri tagħha jkunu jistgħu josservaw l-obbligi tagħhom fir-rigward tal-protezzjoni tad-drittijiet fundamentali tal-persuni li jkunu qegħdin ifittxu ažił, l-Istati Membri, inklużi l-qrati nazzjonali, huma meħtieġa li ma jittrasferixxux persuna li tkun qieġħda tfitteż ažił lejn l-“Istat Membru responsabbli” fis-sens tar-Regolament Nru 343/2003 meta ma jistgħux ma jkunux jafu li n-nuqqasijiet sistematiċi fil-proċedura tal-ažił u fil-kundizzjonijiet ta' akkoljenza tal-persuni li jkunu qegħdin ifittxu ažił f'dan l-Istat Membru jikkostitwixxu motivi serji u kkonfermati li jwasslu lil dak li jkun sabiex jemmen li l-persuna li tkun qieġħda tfitteż ažił ser tkun affaċċjata b'riskju reali li tkun suġġetta għal trattamenti inumani jew degradanti fis-sens tal-Artikolu 4 tal-Karta.
- 95 Fir-rigward tal-kwistjoni jekk l-Istat Membru li ma jkunx jista' jwettaq it-trasferiment tal-persuna li tkun qieġħda tfitteż ažił lejn l-Istat Membru identifikat bħala “responsabbli” skont ir-Regolament Nru 343/2003 huwiex obligat jeżamina huwa stess l-applikazzjoni, għandu jtifakkar li l-Kapitolu III ta' dan ir-regolament jistabbilixxi numru ta' kriterji u li, skont l-Artikolu 5(1) ta' dan ir-regolament, dawn il-kriterji japplikaw fl-ordni li fihom huma ppreżentati fil-kapitolu msemmi.
- 96 Bla ħsara għall-possibbiltà li jeżamina huwa stess l-applikazzjoni msemmija fl-Artikolu 3(2) tar-Regolament Nru 343/2003, l-impossibbiltà li l-persuna li tkun qieġħda tfitteż ažił tiġi ttrasferita lejn il-Greċja, meta dan l-Istat ikun identifikat bħala l-Istat Membru responsabbli skont il-kriterji tal-Kapitolu III ta' dan ir-regolament, tobbliga lill-Istat Membru li kellu jwettaq dan it-trasferiment sabiex ikompli bl-eżami tal-kriterji ta' dan il-kapitolu sabiex jivverifika jekk wieħed mill-kriterji sussegwenti jippermettix li jiġi identifikat Stat Membru ieħor bħala dak responsabbli għall-eżami tal-applikazzjoni għal ažił.
- 97 Skont l-Artikolu 13 tar-Regolament Nru 343/2003, meta l-Istat Membru responsabbli għall-eżami tal-applikazzjoni għal ažił ma jkunx jista' jiġi identifikat fuq il-baži tal-kriterji elenkati minn dan ir-regolament, l-ewwel Stat Membru li quddiemu tkun ġiet ippreżentata l-applikazzjoni huwa responsabbli għal dan l-eżami.

- 98 Madankollu, huwa meħtieġ li l-Istat Membru fejn tkun tinsab il-persuna li tkun qiegħda tfittex ažil jiżgura li ma jaggravax sitwazzjoni ta' ksur tad-drittijiet fundamentali ta' din il-persuna permezz ta' proċedura għad-determinazzjoni tal-Istat Membru responsabbli li tiegħu tul ta' żmien mhux raġonevoli. Jekk ikun meħtieġ, dan l-Istat Membru għandu jeżamina huwa stess l-applikazzjoni skont il-modalitajiet previsti fl-Artikolu 3(2) tar-Regolament Nru 343/2003.
- 99 Mill-kunsiderazzjonijiet preċedenti kollha jirriżulta, kif osservat l-Avukat Ġenerali fil-punt 131 tal-konklużjonijiet tagħha fil-Kawża C-411/10, li applikazzjoni tar-Regolament Nru 343/2003 fuq il-bażi ta' preżunzjoni inkonfutabbli li d-drittijiet fundamentali tal-persuna li tkun qiegħda titlob ažil ser ikunu rrispettati fl-Istat Membru normalment responsabbli sabiex jipproċessa l-applikazzjoni tagħha hija inkompatibbli mal-obbligu tal-Istati Membri li jinterpretaw u japplikaw ir-Regolament Nru 343/2003 b'mod konformi mad-drittijiet fundamentali.
- 100 Barra minn hekk, kif enfasizza N. S., li kieku r-Regolament Nru 343/2003 kien jimponi preżunzjoni inkonfutabbli dwar ir-rispett tad-drittijiet fundamentali, dan ir-regolament stess ikun jista' jitqies bħala li jdaħħal inkwistjoni l-garanziji marbuta mal-protezzjoni u mar-rispett tad-drittijiet fundamentali mill-Unjoni u mill-Istati Membri tagħha.
- 101 Dan ikun il-każ, b'mod partikolari, fir-rigward ta' dispożizzjoni li tipprovdi li ċerti Stati jikkostitwixxu "Stati bla perikolu" fir-rigward tar-rispett tad-drittijiet fundamentali jekk din id-dispożizzjoni tiġi interpretata bħala li tikkostitwixxi preżunzjoni inkonfutabbli, li tipprojbixxi kull prova kuntrarja.
- 102 F'dan ir-rigward, għandu jiġi osservat li l-Artikolu 36 tad-Direttiva 2005/85, dwar il-kuncett ta' pajjiż terz Ewropew bla perikolu, jipprovdi, fil-paragrafu 2(a) u (c) tiegħu, li pajjiż terz jista' jitqies bħala "pajjiż terz bla perikolu" biss meta mhux biss ikun irratifika l-Konvenzjoni ta' Genève u l-KEDB iżda jkun josserva wkoll id-dispożizzjonijiet ta' dawn il-konvenzjonijiet.

- 103 Tali formulazzjoni tindika li s-sempliċi ratifika tal-Konvenzjonijiet minn Stat ma tistax timplika l-applikazzjoni ta' preżunzjoni inkonfutabbli fir-rigward tal-osservanza ta' dawn il-konvenzjonijiet minn dan l-Istat. L-istess prinċipju japplika kemm għall-Istati Membri kif ukoll għall-Istati terzi.
- 104 F'dawn iċ-ċirkustanzi, il-preżunzjoni, ikkonstata fil-punt 80 ta' din is-sentenza, li fuqha hija bbażata l-leġiżlazzjoni f'dan il-qasam, fis-sens li l-persuni li jkunu qiegħdin ifittxu ažil ser jiġu ttrattati b'mod konformi mad-drittijiet tal-bniedem, għandha titqies li hija preżunzjoni konfutabbli.
- 105 Fid-dawl ta' dawn l-elementi, ir-risposta li għandha tingħata għad-domandi magħmula hija li d-dritt tal-Unjoni jipprekludi l-applikazzjoni ta' preżunzjoni inkonfutabbli fis-sens li l-Istat Membru li l-Artikolu 3(1) tar-Regolament Nru 343/2003 jidentifika bħala responsabbli jirrispetta d-drittijiet fundamentali tal-Unjoni.
- 106 L-Artikolu 4 tal-Karta għandu jiġi interpretat fis-sens li l-Istati Membri, inklużi l-qrati nazzjonali, huma meħtieġa li ma jittrasferixxux persuna li tkun qiegħda tfitteż ažil lejn l-"Istat Membru responsabbli" fis-sens tar-Regolament Nru 343/2003 meta ma jistgħux ma jkunux jafu li n-nuqqasijiet sistematiċi fil-proċedura tal-ažil u fil-kundizzjonijiet ta' akkoljenza tal-persuni li jkunu qiegħdin ifittxu ažil f'dan l-Istat Membru jikkostitwixxu motivi serji u kkonfermati li jwasslu lil dak li jkun sabiex jemmen li l-persuna li tkun qiegħda tfitteż ažil ser tkun affaċċjata b'riskju reali li tkun suġġetta għal trattamenti inumani jew degradanti fis-sens ta' din id-dispożizzjoni.
- 107 Bla ħsara għall-possibbiltà li jeżamina huwa stess l-applikazzjoni msemmija fl-Artikolu 3(2) tar-Regolament Nru 343/2003, l-impossibbiltà li l-persuna li tkun qiegħda tfitteż ažil tiġi ttrasferita lejn Stat Membru ieħor tal-Unjoni, meta dan l-Istat ikun identifikat bħala l-Istat Membru responsabbli skont il-kriterji tal-Kapitolu III ta' dan ir-regolament, tobbliga lill-Istat Membru li kellu jwettaq dan it-trasferiment sabiex ikompli bl-eżami tal-kriterji ta' dan il-kapitolu sabiex jivverifika jekk wiehed mill-kriterji sussegwenti jippermettix li jiġi identifikat Stat Membru ieħor bħala dak responsabbli għall-eżami tal-applikazzjoni għal ažil.

108 Madankollu, huwa meħtieġ li l-Istat Membru fejn tkun tinsab il-persuna li tkun qiegħda tfittex ažiżil jiżgura li ma jaggravax sitwazzjoni ta' ksur tad-drittijiet fundamentali ta' din il-persuna permezz ta' proċedura għad-determinazzjoni tal-Istat Membru responsabbli li tiegħu tul ta' żmien mhux raġonevoli. Jekk ikun meħtieġ, dan l-Istat Membru għandu jeżamina huwa stess l-applikazzjoni skont il-modalitajiet previsti fl-Artikolu 3(2) tar-Regolament Nru 343/2003.

*Fuq il-ħames domanda fil-Kawża C-411/10*

109 Permezz tal-ħames domanda tagħha fil-Kawża C-411/10, il-Court of Appeal (England & Wales) (Civil Division) qiegħda essenzjalment tistaqsi jekk il-portata tal-protezzjoni mogħtija lil persuna li għaliha japplika r-Regolament Nru 343/2003 mill-prinċipji generali tad-dritt tal-Unjoni u, b'mod partikolari, mill-Artikolu 1, dwar id-dinjità tal-bniedem, mill-Artikolu 18, dwar id-dritt għal ažiżil, u mill-Artikolu 47, dwar id-dritt għal rimedju effettiv, tal-Karta, hijiex iktar estiza minn dik tal-protezzjoni mogħtija mill-Artikolu 3 tal-KEDB.

110 Skont il-Kummissjoni, ir-risposta għal din id-domanda għandha tippermetti l-identifikazzjoni tad-dispożizzjonijiet tal-Karta li l-ksur tagħhom mill-Istat Membru responsabbli jkun jimplika responsabbiltà sekondarja għall-Istat Membru li għandu jiddeċiedi dwar it-trasferiment.

111 Fil-fatt, għalkemm il-Court of Appeal (England & Wales) (Civil Division) ma mmotivatx b'mod esplicitu, fid-deċiżjoni tar-rinviju, b'liema mod teħtieġ risposta għal din id-domanda sabiex tkun tista' tagħti d-deċiżjoni tagħha, minn qari ta' din id-deċiżjoni wieħed jista' jieħu x'jifhem madankollu li din id-domanda saret fid-dawl tad-deċiżjoni tat-2 ta' Diċembru 2008, *K. R. S. vs Ir-Renju Unit*, li għadha ma gietx ippubblikata fir-*Receuil des arrêts et décisions*, li fiha l-Qorti Ewropea tad-Drittijiet tal-Bniedem iddeċidiet li l-ilment dwar ksur tal-Artikoli 3 u 13 tal-KEDB ikun inammissibbli fil-każ fejn ir-rikorrent ikun ittrasferit mir-Renju Unit lejn il-Greċja. Quddiem il-Court of Appeal (England & Wales) (Civil Division), ċerti partijiet sostnew

li l-protezzjoni tad-drittijiet fundamentali li tirriżulta mill-Karta kienet iktar wiesgħa minn dik li tirriżulta mill-KEDB, u li t-teħid inkunsiderazzjoni tal-Karta kellu jwassal sabiex tintlaq' t-talba tagħhom li r-rikorrent fil-kawża prinċipali ma jiġix ittrasferit lejn il-Greċja.

- 112 Minn meta ngħatat id-deċizzjoni tar-rinviju, il-Qorti Ewropea tad-Drittijiet tal-Bniedem irrevédiet il-pożizzjoni tagħha fid-dawl ta' provi ġodda u ddecidiet, fis-sentenza *M. S. S. vs Il-Belġju u Il-Greċja*, iċċitata iktar 'il fuq, mhux biss li r-Repubblika Ellenika kisret l-Artikolu 3 tal-KEDB minhabba l-kundizzjonijiet ta' detenzjoni u ta' għajxien tar-rikorrent fil-Greċja kif ukoll l-Artikolu 13 tal-KEDB moqri flimkien mal-imsemmi Artikolu 3 minhabba n-nuqqasijiet fil-proċedura tal-ażil miftuħa fil-każ tar-rikorrent, iżda wkoll li r-Renju tal-Belġju kiser l-Artikolu 3 tal-KEDB minhabba li espona lir-rikorrent għal riskji marbuta man-nuqqasijiet fil-proċedura tal-ażil fil-Greċja u għal kundizzjonijiet ta' detenzjoni u ta' għajxien fil-Greċja li jmorru kontra dan l-artikolu.
- 113 Kif jirriżulta mill-punt 106 ta' din is-sentenza, Stat Membru jkser l-Artikolu 4 tal-Karta jekk jittrasferixxi persuna li tkun qiegħda ftittex azil lejn l-Istat Membru responsabbli fis-sens tar-Regolament Nru 343/2003 fiċ-ċirkustanzi deskritti fil-punt 94 ta' din is-sentenza.
- 114 Ma jidhirx li l-Artikoli 1, 18 u 47 tal-Karta jistgħu jwasslu għal rispostha differenti minn dik mogħtija għat-tieni sar-raba' u s-sitt domandi fil-Kawża C-411/10 kif ukoll għaž-żewġ domandi fil-Kawża C-493/10.
- 115 Għaldaqstant, ir-risposta li għandha tingħata għall-ħames domanda magħmula fil-Kawża C-411/10 hija li l-Artikoli 1, 18 u 47 tal-Karta ma jimplikawx rispostha differenti minn dik mogħtija għat-tieni sar-raba' u s-sitt domandi fil-Kawża C-411/10 kif ukoll għaž-żewġ domandi fil-Kawża C-493/10.

*Fuq is-seba' domanda fil-Kawża C-411/10*

- 116 Permezz tas-seba' domanda fil-Kawża C-411/10, il-Court of Appeal (England & Wales) (Civil Division) qiegħda essenzjalment tistaqsi jekk, sa fejn id-domandi preċedenti tqajmu fir-rigward tal-obbligi tar-Renju Unit, it-tehid inkunsiderazzjoni tal-Protokoll (Nru 30) għandux xi impatt fuq ir-risposti mogħtija għat-tieni sas-sitt domandi.
- 117 Kif fakkret l-EHRC, din id-domanda tirriżulta mill-pożizzjoni tas-Secretary of State quddiem il-High Court of Justice (England & Wales), Queen's Bench Division (Administrative Court), li sostna li d-dispożizzjonijiet tal-Karta ma humiex applikabbli għar-Renju Unit.
- 118 Għalkemm is-Secretary of State ma baqax isostni din il-pożizzjoni quddiem il-Court of Appeal (England & Wales) (Civil Division), għandu jifkarak li l-Protokoll (Nru 30) jipprovi, fl-Artikolu 1(1) tiegħu, li l-Karta ma testendix il-fakultà tal-Qorti tal-Ġustizzja, jew ta' kwalunkwe qorti tar-Repubblika tal-Polonja jew tar-Renju Unit, li jikkunsidraw li l-ligijiet, ir-regolament jew id-dispożizzjonijiet, il-prattiki jew l-azzjonijiet amministrattivi tar-Repubblika tal-Polonja jew tar-Renju Unit huma inkompatibbli mad-drittijiet, mal-libertajiet u mal-prinċipji fundamentali li hija tafferma mill-ġdid.
- 119 Mill-formulazzjoni ta' din id-dispożizzjoni jirriżulta li, kif osservat l-Avukat Ġenerali b'mod partikolari fil-punti 169 u 170 tal-konklużjonijiet tagħha fil-Kawża C-411/10, il-Protokoll Nru 30 ma jdaħħalx inkwistjoni l-applikabbiltà tal-Karta għar-Renju Unit jew għall-Polonja, kif jirriżulta anki mill-premessi tal-protokoll imsemmi. B'hekk, skont it-tielet premessa tal-Protokoll (Nru 30), l-Artikolu 6 TUE jipprovi li l-Karta għandha tiġi applikata u interpretata mill-qrati tar-Repubblika tal-Polonja u tar-Renju Unit f'konformità stretta mal-ispjegazzjonijiet imsemmija f'dan l-artikolu. Barra minn hekk, skont is-sitt premessa tal-protokoll imsemmi, il-Karta tikkonferma d-drittijiet, il-libertajiet u l-prinċipji rikonnoxxuti fl-Unjoni u tagħmilhom iktar viżibbli, minghajr madankollu ma tohloq drittijiet jew prinċipji godda.



- 120 F'dawn iċ-ċirkunstanzi, l-Artikolu 1(1) tal-Protokoll (Nru 30) jesplicita l-Artikolu 51 tal-Karta, dwar il-kamp ta' applikazzjoni ta' din tal-aħħar, u la huwa intiż li jeżenta lir-Repubblika tal-Polonja u lir-Renju Unit mill-obbligu li josservaw id-dispożizzjonijiet tal-Karta u lanqas li jipprekludi lil qorti ta' wiehed minn dawn l-Istati Membri milli tiżgura l-osservanza ta' dawn id-dispożizzjonijiet.
- 121 Peress li d-drittijiet inkwistjoni fil-kawża prinċipali ma jagħmlux parti mit-Titolu IV tal-Karta, ma hemmx lok li tingħata deċiżjoni dwar l-interpetazzjoni tal-Artikolu 1(2) tal-Protokoll (Nru 30).
- 122 Għaldaqstant, ir-risposta li għandha tingħata għas-seba' domanda fil-Kawża C-411/10 hija li, sa fejn id-domandi preċedenti tqajmu fir-rigward tal-obbligi tar-Renju Unit, it-teħid inkunsiderazzjoni tal-Protokoll (Nru 30) ma għandux impatt fuq ir-risposti mogħtija għat-tieni sas-sitt domandi magħmula fil-Kawża C-411/10.

## Fuq l-ispejjeż

- 123 Peress li l-proċedura għandha, fir-rigward tal-partijiet fil-kawża prinċipali, in-natura ta' kwistjoni mqajma quddiem il-qorti tar-rinviju, hija dik il-qorti li għandha tiddeċiedi fuq l-ispejjeż. L-ispejjeż sostnuti għas-sottomissjoni tal-osservazzjonijiet lill-Qorti tal-Ġustizzja, barra dawk tal-imsemmija partijiet, ma jistgħux jithallsu lura.

Għal dawn il-motivi, Il-Qorti tal-Ġustizzja (Awla Manja) taqta' u tiddeċiedi:

- 1) Id-deċiżjoni adottata minn Stat Membru fuq il-bażi tal-Artikolu 3(2) tar-Regolament tal-Kunsill (KE) Nru 343/2003, tat-18 ta' Frar 2003, li jistabbilixxi l-kriterji u l-mekkanizmi sabiex ikun iddeterminat l-Stat**

**Membru responsabbli sabiex jeżamina applikazzjoni għal ażil iddepożitata f'wiehed mill-Istati Membri minn ċittadin ta' pajjiż terz, dwar jekk jeżaminax jew le applikazzjoni għal ażil li fir-rigward tagħha ma jkunx responsabbli skont il-kriterji stabbiliti fil-Kapitolu III ta' dan ir-regolament timplimenta d-dritt tal-Unjoni għall-finijiet tal-Artikolu 6 TUE u/jew tal-Artikolu 51 tal-Karta tad-Drittijiet Fundamentali tal-Unjoni Ewropea.**

- 2) Id-dritt tal-Unjoni jipprekludi l-applikazzjoni ta' preżunzjoni inkonfutabbli fis-sens li l-Istat Membru li l-Artikolu 3(1) tar-Regolament Nru 343/2003 jidentifika bhala responsabbli jirrispetta d-drittijiet fundamentali tal-Unjoni Ewropea.**

L-Artikolu 4 tal-Karta tad-Drittijiet Fundamentali tal-Unjoni Ewropea għandu jiġi interpretat fis-sens li l-Istati Membri, inklużi l-qrati nazzjonali, huma meħtieġa li ma jittrasferixxux persuna li tkun qiegħda tfittex ażil lejn l-“Istat Membru responsabbli” fis-sens tar-Regolament Nru 343/2003 meta ma jstgħux ma jkunux jafu li n-nuqqasijiet sistematiċi fil-proċedura tal-ażil u fil-kundizzjonijiet ta' akkoljenza tal-persuni li jkunu qegħdin ifittxu ażil f'dan l-Istat Membru jikkostitwixxu motivi serji u kkonfermati li jwasslu lil dak li jkun sabiex jemmen li l-persuna li tkun qiegħda tfittex ażil ser tkun affaċċjata b'riskju reali li tkun suġġetta għal trattamenti inumani u degradanti fis-sens ta' din id-dispożizzjoni.

Bla hsara għall-possibbiltà li jeżamina huwa stess l-applikazzjoni msemmija fl-Artikolu 3(2) tar-Regolament Nru 343/2003, l-impossibbiltà li l-persuna li tkun qiegħda tfittex ażil tiġi ttrasferita lejn Stat Membru ieħor tal-Unjoni, meta dan l-Istat ikun identifikat bhala l-Istat Membru responsabbli skont il-kriterji tal-Kapitolu III ta' dan ir-regolament, tobbliga lill-Istat Membru li kellu jwettaq dan it-trasferiment sabiex ikompli bl-eżami tal-kriterji ta' dan il-kapitolu sabiex jivverifika jekk wiehed mill-kriterji sussegwenti jippermettix li jiġi identifikat Stat Membru ieħor bhala dak responsabbli għall-eżami tal-applikazzjoni għal ażil.

Madankollu, huwa meħtieġ li l-Istat Membru fejn tkun tinsab il-persuna li tkun qiegħda tfittex ažiż jizgura li ma jaggravax sitwazzjoni ta' ksur tad-drittijiet fundamentali ta' din il-persuna permezz ta' proċedura għad-determinazzjoni tal-Istat Membru responsabbli li tiegħu tul ta' żmien mhux raġonevoli. Jekk ikun meħtieġ, dan l-Istat Membru għandu jeżamina huwa stess l-applikazzjoni skont il-modalitajiet previsti fl-Artikolu 3(2) tar-Regolament Nru 343/2003.

- 3) L-Artikoli 1, 18 u 47 tal-Karta tad-Drittijiet Fundamentali tal-Unjoni Ewropea ma jimplikawx risposta differenti.
  
- 4) Sa fejn id-domandi preċedenti tqajmu fir-rigward tal-obbligi tar-Renju Unit tal-Gran Brittanja u l-Irlanda ta' Fuq, it-teħid inkunsiderazzjoni tal-Protokoll (Nru 30) dwar l-applikazzjoni tal-Karta tad-Drittijiet Fundamentali tal-Unjoni Ewropea għar-Repubblika tal-Polonja u għar-Renju Unit ma għandux impatt fuq ir-risposti mogħtija għat-tieni sas-sitt domandi magħmula fil-Kawża C-411/10.

Firem